



Краязнаўства на беларускіх землях у перыяд Расійскай імперыі (1772/1795 – 1917 гг.)

Развіццё краязнаўчага руху ў 1772/1795 – 1864 г.

У некаторых грамадскіх арганізацыях нягледзячы на кароткі час іх існавання адбылася эвалюцыя ад касмапалітычна-рацыяналістычнай арыентацыі да патрыятычных настрояў. Члены таварыстваў філаматаў, «прамяністых», філарэтаў рыхтавалі сябе да змагання за нацыянальную незалежнасць народаў. Віленская шубраўцы на чале з К. Контрьным пачалі дыскусію аб новым змесце паняцця «народ», пачалі абмяркоўваць шляхі паліпшэння сацыяльна-эканамічнага становішча краю. Іх праціўнікі традыцыяналісты рамантывалі мінулае. Умацавалася думка аб tym, што кожнаму народу неабходна захоўваць сваю індывідуальнасць. Таму ўдзел у таварыствах, якія непасрэдна не вызначалі мэтаў краязнаўства ў якасці галоўных, спрыяю звароту некаторых іх членаў да краязнаўчай працы. Пасля разгрому таварыства філаматаў займацца аматарскай дзейнасцю ў арганізаваных формах стала немагчымым.

Выступленне дзекабрыстаў выклікала новыя жорсткія меры ўладаў, накіраваныя на кантроль грамадскага жыцця. Цяпер для ўтварэння арганізацыі неабходны быў дозвол імператара, таварыствам забаранялася любая грамадска-палітычная дзейнасць. Такое

стаўленне дзяржавы рэзка абмяжоўвала функцыянаванне легальных грамадскіх арганізацыяў. Але прыйшоў час для стварэння арганізацыяў, статутныя мэты якіх былі б блізкімі да задачаў краязнаўства.

У 1824 г. былі створаныя Віцебскае і Магілёўскае вольныя эканамічныя таварыствы, аб'яднаныя ў 1825 г. у Беларускае вольнае эканамічнае таварыства. Гэта былі першыя дазволеныя арганізацыі, якія вызначылі ў якасці мэтаў дзейнасці паляпшэнне рэгіональнай сельскай гаспадаркі, ахову здароўя і магчымую дапамогу дробнай шляхце, якая не даказала свае права на пе-правод у лік расійскіх дваранаў. З-за немагчымасці разгарнуць усе вызначаныя кірункі дзейнасці таварыства засяродзілася на сельскагаспадарчых пытаннях. Вынікі даследаванняў таварыства знайшлі адлюстраванне ў зборніку «Летопись Белорусского общества сельских хозяев» (1841), які змяшчае матэрыялы аб фло-ры, шкодніках сельскай гаспадаркі і інш. Гэтае таварыства дабілася адкрыцця ў 1840 г. у Горках Магілёўскай губерні земляробчага вучылішча.

Буйнейшим аматарскім гуртком быў гурток графа Мікалая Пятровіча Румянца-ва (1754–1826), чалавека выдатна адукаванага, з вытанча-

ным густам і апантанасцю калекцыянеры. Велізарнымі землямі на Беларусі быў узнагароджаны яго бацька П.А. Румянцаў-Задунайскі, адзін з найбуйнейшых военачальнікаў Кацярыны II. Мікалай Пятровіч абраў цывільную кар'еру: служыў дыпламатам, міністрам камерцыі, быў пажыццёвым дзяржаўным канцлерам. Паводле яго волі добраўпарадкаваўся і прыгажэў Гомель, які быў адным з любімых уладанняў Румянцева. Выйшаўшы ў адстаўку, ён цалкам захапіўся навуковымі пошукамі і згрупаваў вакол сябе даследчыкаў-энтузіястаў. Сярод іх былі вядомыя археографы, краіназнаўцы, бібліографы П.М. Стroeў, К.Ф. Калайдовіч, А.Х. Вастокаў, П.І. Кепен, Ф.П. Адэлунг. Да ліку бліжэйшых супрацоўнікаў Румянцева ў Беларусі належалі праваслаўны святар І.І. Грыгоровіч і чыноўнік М.Р. Гартынскі. Румянцаў ахвяраваў вялікія сумы на пошуки старожытных дакументаў і іх публікацыю. Ад сваіх беларускіх супрацоўнікаў Румянцаў чакаў знаходак чаго-небудзь «исконно русскага», таму фінансаваў экспедыцыі з археографічнымі мэтамі ў каталіцкія і уніяцкія храмы і кляштары.

Іван Іванавіч Грыгоровіч (1792–1852) адшукаў кантоўныя дакументы ў архівах гарадоў усходняй Беларусі, публікацию якіх ён задумаў у выглядзе трохтомнага выдання «Белорусский архив древних грамот». У свет выйшаў першы том (1824), быў падрыхтаваны, але не апублікаваны другі. У першы том «Белорусского архива древних грамот» увайшлі 57 актаў, што паказвалі, які «ўціск давялося цярпець праваслаўным ад папізму». Пры ўсёй становічыце факта выхаду першага беларускага археографічнага выдання неабходна адзначыць, што падбор дакументаў быў ідэалагізаваным. І.І. Грыгоровіч заслужыў званне «бацькі» беларускай археографіі.